



அரும்பணி ஆற்றிய அண்ணல் அம்பேத்கரை அசிங்கப்படுத்துவதா?

புதுடெல்லி பேட்டியில் - மாநிலங்களவை கழகக் குழுத் தலைவர் திருச்சி சிவா கட்டும் கண்டனம்!

சென்னை, டிச. 22- புதுடெல்லியில், மாநிலங்களவை கழகக் குழுத் தலைவர் திருச்சி சிவா, அளித்த பேட்டியில், “அரும்பணி ஆற்றிய அண்ணல் அம்பேத்கர் அவர்களை அசிங்கப்படுத்துவதா?” எனக் கட்டும் கண்டனம் தெரிவித்தார்.

அவரது பேட்டி வருமாறு:-

கேள்வி: நாடாளுமன்றம் இன்றும் முடங்கி இருக்கிறது. எதற்காக?

பதில்: இத்தனை நாள் முடங்கியதற்கும், இன்றைக்கு முடங்கியதற்கும் நிறைய வேறுபாடு இருக்கிறது. இத்தனை நாட்களாக எதிர்க்கட்சிகள் நியாயமான பிரச்சினைகள் மணிப்பூர் பிரச்சினை, அதானி பிரச்சினை, சம்பல் பிரச்சினை என்று எழுப்பின. பின்னர் ஆளுங்கட்சி, அவர்கள் தரப்பிற்கு வழக்கத்திற்கு மாறாக திடீரென்று ஒரு பிரச்சினையைக் கிளப்பி இந்த வாரம் முழுவதும் ஆளுங்கட்சி னரால்தான் அவை முடக்கப்பட்டது. அதற்கு எதிர்க்கட்சி காரணம் அல்லை.

ஆனால், நேற்று மதியத்தில் இருநேட நடைபெற்றதற்கு மிக முக்கியமான காரணம், நேற்றைக்கு முன்னிதம் உள்துறை அமைச்சர் திரு. அமித் ஷா அவர்கள் மாநிலங்களவையில் அரசியல் சட்டத்தை ஏற்று 75 ஆண்டுகள் நிறைவுற்றதையொட்டி நடைபெற்ற விவாதத்தை நிறைவுற்று அவர் பேசினார். நிறைவு உரை அவருடையது.

அப்படி பேசுகிறபோது, அவர் காங்கிரஸ் மீது கடுமையான குற்றச்சாட்டுகளை வைத்தார். அதெல்லாம் இயற்கைதான். ஒரு கட்சி இன்னொரு கட்சியின் மீது குறை சொல்வதோ, குற்றம் சொல்வதோ, அதற்காக ஏதாவது சொல்வதோ நியாயமானதுதான். ஆனால், அப்படி சொல்லிக் கொண்டு வருகிறபோது, அவர் காங்கிரசை விமர்சிப்பதாக கருதி, “காங்கிரஸ் கட்சி எப்போது பார்த்தாலும் அம்பேத்கர்... அம்பேத்கர் என்று அவருடைய பெயரை உச்சாடனம் செய்து கொண்டே இருக்கிறார்கள். அவ்வாறு அவர் பெயரை நீங்கள் சொல்வதற்கு பதிலாக, கடவுள் பெயரை சொல்லியிருந்தால்கூட உங்களுக்கு எதிர் காலத்தில் ஏழு ஜெனமத்திற்கும் புண்ணியம் கிடைக்கும்” என்று பேசினார்.

ஏற்புடையது அல்ல!

எனவே, இந்த வாரத்தை என்பது அம்பேத்கரின் பெயரை உச்சரிப்பதால் உங்களுக்கு எந்த பயனும் இல்லை என்பதும், அதற்கு மாறாக நீங்கள் ஒரு கடவுள் பெயரை சொல்லியிருந்தால் என்று சொல்கிறபோது அது ஏற்புடையது அல்ல.

அம்பேத்கர் என்கிறவர் இந்த நாட்டின் இருந்த தலைவர்களில் மிக குறிப்பிடத்தக்க ஒருவர். அரசியல் சட்டத்தை உருவாக்குவதற்கு மிக முக்கியமான காரணமாக வரைவு அறிக்கை குழுவின் தலைவராக இருந்தவர். அதில் பல நியாயமான விஷயங்கள் வருவதற்கும், அறிவுப்பூர்வமான விவாதங்களுக்கும் அவர் காரணமாக இருந்திருக்கிறார் என்பது அரசியல் சட்ட நிர்ணய சபையின் விவாதங்களில் இருந்து வெளிப்படுகிறது.

கடைசி நாள் அதாவது 1949 நவம்பர் மாதம் அது நிறைவேற்றுகிற 26ஆம் நாள் அன்று, அவர் ஆட்சி உரை என்பது வரலாற்று சிறப்புமிக்க உரை. அதில் அவர் பேசுகின்றதெல்லாம் எவ்வளவு அறிவுத் திறமை அவருக்கு இருந்தது என்று. வெளிநாட்டுக்கு சென்று படித்தார். இங்கு வந்து நாட்டுக்கு உழைத்தார். ஒடுக்கப்பட்ட, தாழ்த்தப்பட்ட மக்களுக்காக குரல் கொடுத்தார். அவரை தெய்வமாக வணங்குகிற, அவரைப் பின்பற்றுகிற ஏராளமான லட்சக்கணக்கானோர் இருக்கிறார்கள்.



நாங்கள். அதற்கும் அப்பாற்பட்டு அனைத்துக் கட்சியினருக்கும் அவர் மீது மரியாதை உண்டு.

எனவே, அவர் பெயரை உச்சரிப்பதற்கு பதிலாக என்று சொல்கிறபோது, அது மனதை புண்படுத்துவதாக இருக்கிறது. இப்படிப்பட்ட வார்த்தைகளை ஒரு பொறுப்புள்ள அமைச்சரிடம் இருந்து யாரும் எதிர்பார்க்கவில்லை. விமர்சிக்கலாம். விமர்சிப்பதற்கு வேறு காரணங்களை சொல்லலாம். அவருடைய பெயரை நீங்கள் உச்சரித்துக் கொண்டே இருக்கிறீர்கள். அதற்கு பதிலாக என்று சொல்கிறபோது, அதனை காயப்பட்டு காங்கிரஸ் கட்சி, பொதுவாகவே அப்படிப்பட்ட குற்றச்சாட்டை ஏற்க முடியாது என்று அம்பேத்கர் மீது மரியாதை வைத்திருக்கும் அனைவரும் கொந்தளித்து எழுந்தார்கள்.

தி.மு.க. ஆர்ப்பாட்டம்!

இன்றைக்கு திராவிட முன்னேற்றக் கழகம் தமிழ்நாட்டின் அனைத்து மாவட்டங்களிலும் ஆர்ப்பாட்டம் நடத்துகிறது. நாடாளுமன்றத்தில் அதை எதிரொலிக்க வேண்டியது எங்களுடைய கடமை. காலையில் மகர் துவார் என்று சொல்லும் நுழைவாயிலில் எதிர்க்கட்சியினர் ஆர்ப்பாட்டம் நடத்திக் கொண்டிருந்தபோது, பதிலுக்கு அவர்களும் வந்து அந்த இடத்தில் ஏதோ தெருச் சண்டை போன்று ஒரு கூழ்நிறையை உருவாக்கினார்கள். வெளியில் இரண்டு அரசியல் கட்சிகள் நிற்பதைப்போல.

பொதுவாக, ஒரு எதிர்க்கட்சியோ, ஆளுங்கட்சியோ ஒரு போராட்டம் நடத்தும்போது மற்றவர்கள் சிறித்துக் கொண்டே ஒதுங்கிச் செல்வதுதான் வழக்கம். ஆனால், இன்றைக்கு அவர்களும் ஏட்டிக்கு போட்டி என்பதைப்போல நடந்து கொண்டார்கள். எனவே, அரசியல் தரம் என்பது வெளியில் மாங்கி விட்டது என்பதைவிட நாடாளுமன்றத்திலும் அது குறைய தொடங்கியிருக்கிறது. இவர்களின் அணுகுமுறையின் காரணமாக.

எதிர்க்கட்சியின் ஒரு காரணத்தை முன் வைத்து ஆர்ப்பாட்டம் நடத்துகிறார்கள் என்றால், அவையில் வந்து பதில் சொல்லலாம்; விளக்கம் சொல்லலாம்; அப்படிப்பட்ட கருத்தில் நாள் சொல்லவில்லை என்றுகூட அவர் விளக்கம் தரலாம். அல்லது வேறு யாராவது அமைச்சர் தரலாம்; அதற்குப் பதிலாக இவர்களும் கூட்டமாக சேர்ந்து கொண்டு, இன்னொரு கூட்டம் நிற்கும்போது வந்து நிற்பது. பின்னர் அதை வேறு போன்று சித்தரிப்பது என்ற நடவடிக்கைகள் எல்லாம் இன்று நடந்தது.

இதன் தொடர்ச்சியாகத்தான், இன்றைக்கு நாடாளுமன்றத்தில் பிரச்சினை எழுப்பினோம். அவை இரண்டு மணி வரை ஒத்திவைக்கப்பட்டு இருக்கிறது.

கேள்வி: மீண்டும் 2 மணிக்கு இதை பிரச்சினை எழுப்பப்படுமா?

சரியான விளக்கம் வரவேண்டும்!

பதில்: நிச்சயமாக எழுப்பப்படும். காரணம், காயப்பட்டிருப்பது காங்கிரஸ் கட்சியினர் மட்டுமல்ல, அம்பேத்கர் அவர்கள் மீது மரியாதை வைத்திருக்கும் அனைத்து தரப்பினரும். அதனால்தான் திராவிட முன்னேற்றக் கழகமும் கூட்டணி கட்சியினர் என்பதை கடந்து, அவர் மீது கொண்டிருக்கும் மரியாதையின் காரணமாக இந்த ஆர்ப்பாட்டத்தை தமிழ்நாடு எங்கிலும் நடத்திக் கொண்டிருக்கிறது.

எனவே, இதற்கு அரசாங்கத் தரப்பில் இருந்து அல்லது உள்துறை அமைச்சரிடம் இருந்து சரியான விளக்கம் வர வேண்டும். அதனால், இது மதியமும் நிச்சயமாக தொடரும். **கேள்வி:** பா.ஜ.க. திசை திருப்பல் என்கிற பெயரில் நீங்கள் போராட்டம் நடத்திய அம்பேத்கர் புகைப்படத்தையே மாற்றி, வேறு படத்தை போட்டு எல்லாம் பிரச்சாரம் செய்கிறார்கள்?

பதில்: அவர்கள் இப்படித்தான் செய்வார்கள். நான்தான் சொல்கிறேனே, நாடாளுமன்றத்தில் சில மரபுகளும் மாண்புகளும் உண்டு. அவை நடவடிக்கைகளில் எப்படி அது இப்போது தகர்க்கப்பட்டிருக்கிறதோ, அதைப் போல வெளியிலும், நாங்கள் வளாகத்திற்குள் தான் ஆர்ப்பாட்டம் நடத்துகிறோம். காரணம், நாடாளுமன்ற வளாகத்திற்கு வெளியே வருவோமேயானால், அது சட்டம்ஒழுங்கு பிரச்சினை. காவல்துறை வந்து சேரும். அதனால் உங்களுக்குள்ளே நாங்கள் போராட்டம் நடத்துகிறோம், ஆர்ப்பாட்டம் நடத்துகிறோம்.

நாள்தோறும் யாராவது ஏதாவது ஒன்று செய்து கொண்டேன் இருப்பார்கள். ஆனால், எதிருக்கு எதிர் என்று வந்து நின்றதெல்லாம் இதுவரை கிடையாது. இன்றைக்கு அவர்கள் அப்படி செய்கிறார்கள்: சித்தரிக்கிறார்கள்; இல்லாதது பொல்லாதது எல்லாம் பேசுவார்கள்.

எனவே, அரசியல் குறியீடுகளை அடைவதற்காக அனைத்து விதமான நெறிமுறைகளையும், இது நாள் வரை பின்பற்றி வந்த மரபுகளையும் தகர்த்தறிவது என்ற ஒரு அணுகுமுறையோடு அவர்கள் நடந்து கொண்டிருக்கிறார்கள். அதையும் சேர்த்து சமாளிக்க வேண்டிய பொறுப்ப்தான் எதிர்க்கட்சியினராகிய எங்களுக்கு இருக்கிறது.

கேள்வி: ராகுல் காந்தி தள்ளி விட்டதாக பா.ஜ.க. எம்.பி. ஒருவர் காயம் அடைந்திருக்கிறாரே?

பதில்: அவர் கூட்டத்தில் யாரோ தன்னை தள்ளி விட்டதாகத்தான் சொல்லி இருக்கிறார். கூட்டத்தில் உள்ளே நுழைய முயன்றபோது, தன்னை ஒருவர் தள்ளிவிட்டதாகவும், அதில் நான் தடுமாரியதாகவும் ராகுல் காந்தி அவர்கள் சொல்லி இருக்கிறார்.

எனவே, ஒரு பெரிய கட்சியின் தலைவரை அடிக்கடி இப்படி அவர்கள் குறிவைத்து பேசுவது என்பது, அவருடைய இமேஜ் என்று சொல்வதைப்போல, அவரைப் பற்றிய பிம்பத்தை இவர்கள் கலங்கப்படுத்துவதைப்போல அவர்கள் முயற்சி செய்கிறார்கள். பெரிய தலைவர் அப்படி எல்லாம் நடந்து கொள்வதற்கு வாய்ப்பே இல்லை. சராசரியாக யாரும் சிந்திக்கலாம். ஒரு எதிர்க்கட்சித் தலைவராக மக்கள் அவையில் இருப்பவர். காங்கிரஸ் கட்சியின் ஒரு நம்பிக்கைக்குரிய தலைவர். அவர் ஒருவரை தள்ளினார் என்று சொல்வது ஏற்றுக்கொள்ள முடியாது. மாறாக அவர்தான் சொல்லிருக்கிறார். என்னைதான் ஒருவர் தள்ளி இருக்கிறார் என்று. எனவே, எது சரி என்பது பின்னால்தான் தெரியும்.

இவ்வாறு திருச்சி சிவா எம்.பி. பேட்டியளித்தார்.



சென்னை தலைமைச் செயலகத்தில், நேற்று முன்தினம் (20.12.2024) வேளாண்மை மற்றும் உழவர் நலத் துறை அமைச்சர் எம்.ஆர்.கே.பன்னீர்செல்வம் தலைமையில் வேளாண்மை மற்றும் உழவர் நலத்துறையின் 2025-2026ஆம் ஆண்டிற்கான வேளாண்மைத் துறை சார்ந்த வருடாந்திர செயல்திட்டம் (AAP) உருவாக்கம் தொடர்பான ஆலோசனைக் கூட்டம் நடைபெற்றது. இக்கூட்டத்தில், வேளாண் உற்பத்தி ஆணையர் மற்றும் அரசு கூடுதல் தலைமைச் செயலாளர் செல்வி அபூர்வா, வேளாண்மைத் துறை இயக்குநர் பி.முருகேஷ், மற்றும் அரசு உயர் அலுவலர்கள் கலந்து கொண்டனர்.

திருவாரூர் சட்டமன்ற தொகுதியில் ஊராட்சி மன்ற அலுவலகம் மற்றும்

நியாயவிலைக்கடை கட்டிடங்கள் திறப்பு விழா!

புண்டி கலைவாணன் எம்.எல்.ஏ. திறந்து வைத்தார்!

திருவாரூர், டிச.22- திருவாரூர் சட்டமன்ற தொகுதிக்கு உட்பட்ட கொரடாச்சேரி ஒன்றியத்தில் புதிதாக கட்டப்பட்ட ஊராட்சி மன்ற அலுவலக கட்டிடங்களையும், நியாய விலைக்கடை கட்டிடத்தையும், அலுவலகம் மற்றும் மக்கள் பயன்பாட்டிற்கு சட்டமன்ற உறுப்பினரும் மாவட்ட செயலாளருமான பூண்டி. கே. கலைவாணன் திறந்து வைத்தார். திருவாரூர் சட்டமன்ற தொகுதிக்கு உட்பட்ட கொரடாச்சேரி ஒன்றியம் தேவர் கண்டநல்லூர், பேரும்புகுலூர், மற்றும் நீலக்குடி ஆகிய ஊராட்சிப் பகுதிகளில் சட்டமன்ற உறுப்பினர் தொடர்ச்சியாக மேம்பாட்டு நிதியில் இருந்து கட்டப்பட்ட, தேவர் கண்டநல்லூர் ஊர்,பெரும்புகுலூர் பகுதிகளில் அமைக்கப்பட்டிருந்த புதிய கொடியேற்றைக் கழக கொடியேற்றைத் தார், மறைந்த பொற்கிழி ஜி.முருகையன் அவர்களின் திருவுருவ படத்தை திறந்து வைத்து மலர்தூவி மரியாதை செலுத்தினார். இந்த நிகழ்வுகளில் ஒன்றிய கழக செயலாளர்கள் ஆர். பாலச்சந்திரன், சேகர் என்கிற கலியபெருமான், ஊராட்சி மன்ற தலைவர்கள் கேட்டன் ரவி, கே.பி.ஜய்யப்பன், மறைந்த பொற்கிழி ராஜேந்திரன், அன்பழகி, ஒன்றிய குழு உறுப்பினர் உமா மகேஸ்வரி, கிளைக் கழக செயலாளர் ஜி. பழனிவேல் மற்றும் திருமுக்திநீர்வாகிகள் பொதுமக்கள் மக்கள் பிரதிநிதிகள் அரசு அதிகாரிகள் என பெருந்திரளானோர் பங்கேற்றனர்.

ஆண்டிமடம் தெற்கு ஒன்றியத்தில்

தெருமுனைப் பிரச்சாரக் கூட்டம்!

அரியலூர், டிச. 22- அரியலூர் மாவட்டம் ஆண்டிமடம் தெற்கு ஒன்றியம் சார்பில் கழக இளைஞரணி செயலாளர், தமிழ்நாடு துணை முதல்வர் உதயநிதி ஸ்டாலின் அவர்களின் பிறந்தநாள் விழா மற்றும் கழக அரசின் சாதனை விளக்க தெருமுனைப் பிரச்சாரக் கூட்டம் மாவட்டச் செயலாளர், தமிழ்நாடு அரசு போக்குவரத்துத் துறை அமைச்சர் சா.சி.சிவசுந்தர் வழிகாட்டுதலின்படி, தெருமுனைப் பிரச்சாரக் கூட்டத்தில் தலைவராக வாளார் ஆர்.கலியபெருமான் தலைமை வகித்தார். கூட்டத்திற்கு வருகை தந்த அனைவரையும் கிளை செயலாளர் இராஜேந்திரன் வரவேற்றார். கா.பாலு, இ.பி.ஆர். செந்தில்குமார், அன்பழகி முத்துக்குமார், கிரேஸ் சுப்பிரமணியன், சுஞ்சி விசுவாஸ், பெருங்குளம் சிவமுத்து ஆகியோர் முன்னிலை வகித்தனர். நடைபெற்ற தெருமுனைப் பிரச்சாரக் கூட்டத்தில் தலைமைக் கழக பேச்சாளர், சிவ துத்துவளவன், கழக இளம்பேச்சாளர் மில்லர் மாண்டேலா, சட்டமன்ற உறுப்பினர் க.சொ.க.கண்ணன் ஆகியோர் பங்கேற்று, விடியல் மகளிர் பேருந்து பயணம், நான் முதல்வன், தமிழ்புதல்வர், மகளிர் உரிமைத் தொகை, காலை உணவு திட்டம், மக்கள்தேடி மருத்துவம் உள்ளிட்ட திராவிட மடால் அரசின் மக்கள் நலத் திட்டங்கள் குறித்து விளக்கி பேசினார்கள்.

திராவிட இயக்க தீரர்கள் நினைவு நாள்

சேக் தாலுது
டிசம்பர் 22 (1996)

கல்லூரியில் படிக்கும் போதே தி.மு.க.வில் மிகுந்த ஈடுபாடு கொண்டிருந்தவர். மாணவர்கள் சார்பில் நடைபெற்ற பல்வேறு போராட்டங்களைத் தலைமையேற்று நடத்தி சிறை சென்றவர்.

பிரிக்கப்படாத நெல்லை மாவட்டத்தின் மாணவர் அணி இணைச் செயலாளராகவும், நெல்லை மாவட்டம் பிரிக்கப்பட்ட பின்னர் நெல்லை மாவட்ட மாணவர் அணிச் செயலாளராகவும் பணியாற்றியவர்.

1991ஆம் ஆண்டு கழக ஆட்சி கலைக்கப்பட்டபோது நெல்லையில் மாபெரும் போராட்டத்தையும், அ.தி.மு.க. ஆட்சியில் நடைபெற்ற ஊழலை எதிர்த்து தளபதி அவர்கள் தலைமையில் நெல்லையில் மாபெரும் போராட்டத்தையும் நடத்தியவர்.

“மாணவர் அணியின் கழகக் கண்மணியாக - என் மனங்கவர்த்த மாணிக்க மணியாக - மாநிலத் துணை அமைப்பாளராக மாணவப் படைத் தளபதிகளில் ஒருவராகத் திகழ்ந்திட்ட தியாகக்கடரே - கள்ளமிலாத் தமிழ்! என்றும் என் நினைவில் வாழ்வாய்” என்று தலைவர் கலைஞர் அவர்கள், சேக் தாலுது மறைந்த போது இரங்கல் கவிதையில் குறிப்பிட்டுள்ளார்

தலைமைக் கழகம்
தி.மு.க.



அம்பேத்கரை அவமதித்த ஒன்றிய உள்துறை அமைச்சர் அமித்ஷாவைக் கண்டித்து திமுக சார்பில் தலைமைக் கழக அறிவுறுத்தலின்படி தமிழ்நாடு முழுக்க ஆர்ப்பாட்டம் நடைபெறுகிறது. அதன் தொடர்ச்சியாக திருச்சி தெற்கு மாவட்ட கழகச் செயலாளர், அமைச்சர் அன்பில் மகேஸ் பொய்யாமொழி வழிகாட்டுதலின் பேரில் தெற்கு மாவட்ட திமுக வின் சார்பாக சிந்தாமணி அண்ணா சிலை அருகில் மாநகரக் கழகச் செயலாளர் மு.மதிவாணன் தலைமையில், தலைமைச் செயற்குழு உறுப்பினர் வண்ணை அரங்குநாதன், சேகரன், சபியுல்லா, பகுதி செயலாளர் நீலமேகம் ஆகியோர் முன்னிலையில் நடைபெற்றது. பகுதி கழகச் செயலாளர் மோகன் ஆர்ப்பாட்டத்தில் நிறைவில் நன்றி கூறினார்.

நாடாளுமன்றம்
எதிரே ஆர்ப்பாட்டம்!

புதுடெல்லி, டிச. 22- அண்ணல் அம்பேத்கரை அவமதித்த உள்துறை அமைச்சர் அமித்ஷா பதவி விலக வலியுறுத்தி “இந்தியா” கூட்டணி எம்.பி.க்கள் மூன்றாவது நாளைக் டெல்லியில் ஆர்ப்பாட்டத்தில் ஈடுபட்டனர். அமித்ஷாவின் வாக்குத்தை முற்றாக மீட்ட எம்.பி.க்கள் அவருக்கு எதிராக முழக்கங்களை எழுப்பியதால் பரபரப்பு நிலவியது. புரட்சியாளர், சட்ட மாமேதை அம்பேத்கரை அவமதித்து பேசிய ஒன்றிய உள்துறை அமைச்சர் அமித்ஷா, பதவி விலக வலியுறுத்தி, நாடாளுமன்ற வளாகத்தில் கடந்த 2 நாட்களாக எதிர்க்கட்சிகள் போராட்டத்தில் ஈடுபட்டனர். “இந்தியா” கூட்டணி கட்சிகளின் தொடர் போராட்டத்தால், நெருக்கடிக்கு உள்ளான ஒன்றிய பா.ஜ.க. அரசு, நாடாளுமன்ற நுழைவு வாயில் முன்பு போராட்டம் நடத்தக்கூடாது என்று மக்களவை சபாநாயகர் ஓம் பிரித்விர்தி உத்தரவிட்டுள்ளார். இந்நிலையில், தங்கள் கோரிக்கைகளில் உறுதியாக உள்ள, காங்கிரஸ், திமுக உள்ளிட்ட இந்தியா கூட்டணி கட்சிகளின் எம்.பி.க்கள், நாடாளுமன்றம் எதிரே ஆர்ப்பாட்டத்தில் ஈடுபட்டனர்.